

सौरव गांगुली की बायोपिक में 'दादा' बनेंगे राजकुमार राव

बॉलीवुड स्टार राजकुमार राव पूर्व भारतीय क्रिकेट कप्तान सौरव गांगुली की बायोपिक में उनकी भूमिका निभाएंगे। सौरव गांगुली द्वारा उनके नाम का खुलासा किए जाने के बाद अभिनेता राजकुमार ने भी कह दिया है कि वह किरदार निभाने के लिए काम कर रहे हैं।

राजकुमार राव का कहना है कि 'अब जब दादा ने कह ही दिया है, तो मैं भी इसे आधिकारिक कर देता हूँ। हाँ, मैं उनकी बायोपिक में उनका किरदार निभा रहा हूँ। पिलहाल मैं थोड़ा नर्वस हूँ... यह एक बहुत बड़ी जिम्मेदारी है, लेकिन मैं जानता हूँ कि सब कुछ बड़ा मजेदार होने वाला है।' इससे पहले पूर्व क्रिकेट कप्तान सौरव गांगुली ने कहा था कि उन्हें इस बात पर पूरा भरोसा है कि अभिनेता राजकुमार राव उनकी बायोपिक फिल्म में शानदार किरदार के लिए उपयुक्त हैं। सौरव गांगुली केवल भारतीय क्रिकेट के इतिहास में ही नहीं, बल्कि वर्ल्ड क्रिकेट

में महान खिलाड़ी के रूप में जाने जाते हैं। उनकी पहचान 'क्रिकेट के दादा' के रूप में है। गांगुली वर्ष से 1992 से 2008 तक भारतीय क्रिकेट टीम का हिस्सा रहने के साथ सफल कप्तान गिने जाते हैं। राजकुमार राव का कहना है कि सौरव गांगुली के रोल को लेकर वह थोड़ा नर्वस तो हैं, लेकिन नए चैलेंज का एक्साइटमेंट कम नहीं है। यह एक बड़ी जिम्मेदारी है, जिसमें बंगाली लहजे को भी पढ़ें पर उतारना है। फिल्म की शूटिंग जनवरी 2026 में शुरू करने और साल के अंत तक सिनेमाघरों में रिलीज करने की योजना है।

इस रेखा को किसने देखा

सोशल मीडिया और इंटरनेट पर हर दिन कुछ न कुछ वायरल होता रहता है। ताजा मामला, इंस्टाग्राम पर एक ऐसे वीडियो का है, जिसे देखकर लोग हैरान हैं। इस वीडियो में एक लड़की है, जो अभिनेत्री रेखा की हमशक्ल नजर आ रही है। लड़की का चेहरा रेखा से मिल रहा है कि कोई भी धोखा खा जाए। आखिरी तो हबह रेखा जैसी हैं। यह वीडियो देखकर बॉलीवुड की एवरग्रीन एक्ट्रेस रेखा के फैंस को उनकी जवानी के दिन याद आ रहे हैं। रेखा की अदाओं और नज़ाकत के लोग आज भी दीवाने हैं। रेखा ने कई दशक तक बॉलीवुड पर राज किया। इंस्टाग्राम पर वायरल वीडियो में ब्लैक टॉप पहने लड़की शीशे के किनारे खड़ी है। वीडियो के आरंभ में अभिनेत्री रेखा की पिक लगी है। आगे के दृश्यों में लड़की रेखा जैसी ही नजर आ रही है। वीडियो के कैप्शन में लिखा है कि 'किसी ने मुझे कहा है कि मैं रेखा जैसी लगती हूँ।' यूजर्स इस पर कमेंट्स की बाख़र कर रहे हैं।

जॉर्जिना डिसिल्वा को डेट कर रहे आदित्य

बॉ लीवुड के चारमिंग एक्टरों में गिने जाने वाले आदित्य रॉय कपूर, खबर है कि अनन्या पांडे से ब्रेकअप के बाद अपनी नई गल फ्रेंड गोवा की मॉडल और फोटोग्राफर जॉर्जिना डिसिल्वा को डेट कर रहे हैं। आदित्य और अनन्या की लव लाइफ दो साल में ही टूट गई थी। आदित्य की हाल ही में अनुराग वसु निर्देशित फिल्म 'मेट्रो इन दिनों' रिलीज हुई है। इसमें वह अभिनेत्री सारा अली खान के साथ नजर आए हैं। दर्शकों ने इस फ्रेश रोमांटिक जोड़ी को पसंद भी किया है। जॉर्जिना डिसिल्वा इंग्लिश और गोवा (भारतीय) मूल से हैं। उनका पालन पोषण इंग्लैंड में हुआ है। वर्तमान में गोवा में रहती हैं और टैलेंटेड मॉडल तथा फ्रीलांस फोटोग्राफर को रूप में सुर्खियां बटोरती रहती हैं। मॉडलिंग में जॉर्जिना का बेहद सिजलिंग लुक नजर आता है। उनके अंदाज भी कमाल के ग्लैमर भरे होते हैं। जॉर्जिना ने सैलफोर्ड यूनिवर्सिटी से फैशन इमेज मेकिंग और स्टाइलिंग में ग्रेजुएशन करने के बाद कई अंतरराष्ट्रीय ब्रांड्स और पब्लिकेशन्स के साथ काम किया है। फैशन फोटोग्राफी, फिल्म फोटोग्राफी, आर्ट डायरेक्शन, स्टाइलिंग और मॉडलिंग में क्रिएटिव पहचान रखती हैं। हाल ही में बीच के किनारे बिकनी लुक में उनके फोटो शूट जलवा बिखर चुके हैं।

आदित्य रॉय कपूर द्वारा अपने इंस्टाग्राम पर एक हॉलिडे की कुछ फोटो और वीडियो पोस्ट किए जाने के बाद लोगों ने उनके और जॉर्जिना के बीच नजदीकियों का खुलासा किया था। जॉर्जिना और आदित्य इंस्टाग्राम पर एक-दूसरे को न सिर्फ फॉलो करते हैं, बल्कि एक-दूसरे की पोस्ट्स पर कमेंट या रिएक्शन भी देते हैं।

मैं लकी... मैं नहीं...

बॉ लीवुड अभिनेत्री प्रियंका चोपड़ा और उनके हॉलीवुड सिंगर पति निक जोन्स अक्सर एक-दूसरे पर प्यार लुटाते नजर आते हैं। इन दोनों का अंदाज उनके फैंस को खूब पसंद आता है। निक और प्रियंका की एक प्यारी सी तस्वीर सोशल मीडिया पर वायरल हुई है। इस फोटो में यह कपल कोजी होते हुए नजर आ रहा है। तस्वीर निक जोन्स ने अपने इंस्टाग्राम अकाउंट पर शेयर की है। इसमें वह चेयर पर बैठे हैं और उनकी गोद में पत्नी प्रियंका चोपड़ा बैठी नजर आ रही हैं। कपल की इस रोमांटिक केमिस्ट्री पर उनके फैंस रोमांचित हैं और तरह-तरह के चिल करने वाले रिएक्शन दे रहे हैं। निक ने फोटो के साथ कैप्शन लिखा है, 'मैं लकी हूँ।' पति की पोस्ट पर कमेंट करते हुए प्रियंका चोपड़ा ने लिखा है, 'मैं नहीं हूँ' और हार्ट आई वाला इमोजी बनाया है।

तेलुगु सुपर स्टार नागार्जुन रईसी में नंबर 1

तेलुगु सुपरस्टार नागार्जुन अक्किनेनी इस समय कुली फिल्म के साथ अपनी दौलत को लेकर चर्चा में हैं। अगले माह वह निर्देशक लोकेश कनगराज की फिल्म 'कुली' में नजर आएंगे। इस फिल्म में दक्षिण भारत के ग्रेट एक्टर रजनीकांत लीड रोल में हैं। नागार्जुन जैसा ही रोल फिल्म में आमिर खान का भी बताया जा रहा है। इसे लेकर नागार्जुन का कहना है कि 'वह और आमिर फिल्म के दो अलग-अलग हिस्से हैं। हम दोनों फिल्म के दो अलग-अलग अध्याय जैसे हैं।'




1986 में साउथ फिल्म इंडस्ट्री में फिल्म 'विक्रम' से डेब्यू करने वाले नागार्जुन ने कई बॉलीवुड फिल्मों में काम किया है। बॉलीवुड में उनका सफर 1990 में फिल्म 'शिवा' से शुरू हुआ था। हाल

में उनकी फिल्म 'कुबेरा' को हिंदी भाषा में भी रिलीज किया जाना है। इस फिल्म में उनके अलावा धनुष और रश्मिका मंदाना लीड रोल में हैं। इससे पहले नागार्जुन को रणबीर कपूर की फिल्म 'ब्रह्मास्त्र' में देखा गया था। अमिताभ बच्चन और श्रीदेवी की फिल्म 'खुदा गवाह' में उनका महत्वपूर्ण किरदार था। इस फिल्म में वे इस्पेक्टर के रोल में थे। नागार्जुन ने अभिनेत्री उर्मिला मातोंडकर के अपोजिट 'द्रोही' फिल्म में लीड रोल किया था, तो अनिल कपूर की फिल्म 'मिस्टर बेचा' में सपोर्टिंग रोल में थे। 'क्रिमिनल', 'जख्म', 'अंगारे', 'अग्निवर्षा' और 'एलओसी कारगिल' जैसी फिल्मों में भी नागार्जुन नजर आए थे।

'अजेय': योगी की अनकही कहानी

बाबा आते नहीं प्रकट होते हैं...

उत्तर प्रदेश के मुख्यमंत्री योगी आदित्यनाथ के जीवन पर आधारित फिल्म 'अजेय: योगी की अनकही कहानी' का टीजर देखकर उत्साहित दर्शकों का इंतजार बढ़ गया है। फिल्म पहली अगस्त को रिलीज नहीं हो पाई। केंद्रीय फिल्म प्रमाणन बोर्ड ने फिल्म को सर्टिफिकेट नहीं दिया है। मामला अब बॉम्बे हाईकोर्ट में है। शांतनु गुप्ता लिखित पुस्तक 'द मॉन्क हू बिकेम चीफ मिनिस्टर' से प्रेरित इस फिल्म में अभिनेता अनंत जोशी और परेश रावल केंद्रीय भूमिका में हैं। अनंत जोशी ने योगी आदित्यनाथ की भूमिका निभाई है, तो परेश रावल उनके गुरु महंत अवैद्यनाथ के रोल में हैं। दिनेश लाल यादव 'निरहुआ', अजय मेग्गी, पवन मल्होत्रा, राजेश खट्टर और गरिमा सिंह ने भी फिल्म में अहम भूमिका निभाई है।



ड्रामा, इमोशन, एक्शन और बलिदान का दिलचस्प संगम

■ निर्देशक रवींद्र गौतम ने इस फिल्म में ड्रामा, इमोशन, एक्शन और बलिदान का रोमांचक संगम परोया है। फिल्म मुख्यमंत्री योगी आदित्यनाथ के बचपन से लेकर उत्तर प्रदेश का नेतृत्व करने तक के सफर में उनके जीवन के सभी पहलुओं को समेटती है। नाथपंथी योगी के रूप में संन्यास, सामाजिक कल्याण तथा प्रदेश की राजनीति को नई दिशा देने वाले नेता के रूप में योगी की यात्रा को आगे बढ़ाती है। फिल्म के टीजर में भी दिखाया गया था कि कैसे एक व्यक्ति ने संन्यासी होते हुए भी राजनीति में सफलता हासिल की। भ्रष्टाचार के खिलाफ उसका संघर्ष और माफिया वर्चस्व के खिलाफ लड़ाई दिलचस्प है। फिल्म का एंथम सॉन्ग 'बाबा बैठ गया...' पहले ही रिलीज किया जा चुका है। इस ट्रैक के दो वर्जन हैं, जिसमें एक रोमी और दूसरा दिनेश लाल यादव निरहुआ ने गाया है। अन्य गीतों को सोनू निगम, बी प्रकाश और मीका सिंह ने स्वर दिया है। सम्राट सिनेमैटिक्स बैनर के तहत बनी इस फिल्म में संगीत मीत ब्रदर्स ने दिया है, और गीत कुमार ने लिखे हैं।

अनंत जोशी ने रोल के लिए सबसे पहले सिर मुंडवाया था

■ अनंत जोशी ने इस फिल्म के लिए गंजा होने का फैसला लिया था, तब उन्होंने कहा था कि 'बालों को खोना या सिर मुंडवाना, केवल एक कॉस्मेटिक बदलाव नहीं है, यह खुद के एक हिस्से को जाने देना है। मुख्यमंत्री योगी के चरित्र की भावना को अपनाने का उनका अपना तरीका है। रोल के लिए यह बलिदान देना ही था, मैं नकली तरीके से सब कुछ नहीं कर सकता था। मुझे योगी बनना था, न कि उनके जैसा अभिनय करके दिखाना था।'

आज ये योगी आप सबके सामने शपथ लेता है...

'अजेय: योगी की अनकही कहानी' के टीजर में एक डायलॉग है जिसमें अनंत कहते हैं, 'बाबा आते नहीं प्रकट होते हैं', इसी तरह एक अन्य डायलॉग है कि 'चाणक्य भी एक योगी थे, भगवान परशुराम भी योगी थे और आज ये योगी आप सबके सामने शपथ लेता है कि इन माफिया को घुटने पर लाकर माफ़ी मांगवाएँ।' फिल्म में परेश रावल का चर्चित डायलॉग है, 'रिशतों और मर्यादाओं को प्रभु राम और राजनीति को श्रीकृष्ण से समझो।'।

रिशतों के भी रूप बदलते हैं, नए-नए सांचे में ढलते हैं...



साल 2000 में आए दर्शकों का पसंदीदा शो 'क्योंकि सास भी कभी बहू थी' की स्टार प्लस चैनल पर वापसी हो चुकी है। पहले सीजन में 1833 सफल एपिसोड के बाद अब इस धारावाहिक के दूसरे सीजन में 25 साल बाद कलाकार से नेता बनीं स्मृति ईरानी फिर से 'तुलसी' के किरदार में दर्शकों का दिल जीतने उतरी हैं। धारावाहिक में तुलसी (स्मृति ईरानी) और मिहिर (अमर उपाध्याय) की वेडिंग एनिवर्सरी का सेलिब्रेशन दिल को छूने वाला रहा। सीजन -2 में एकता कपूर ने पुरानी और नई दोनों पीढ़ी को शो से जोड़ने की कोशिश की है। इसके चलते 'क्योंकि सास भी कभी बहू थी' का पहला एपिसोड 'रिशतों के भी रूप बदलते हैं, नए-नए सांचे में ढलते हैं...' थीम सॉन्ग के साथ पुरानी यादों को ताजा करने वाला रहा। मिहिर जो पहले आदर्श बेटा था, अब आदर्श पति और पिता है। तुलसी की जिंदगी में भी कई बदलाव आए हैं, लेकिन उसने अपने संस्कार बचाए रखने के साथ विरानी परिवार को जोड़े रखा है। अब भी वह परिवार को एकजुट रखने और बिखरने से बचाने की कोशिश में लगी हैं। पहले शो में तुलसी विरानी (स्मृति), बा (सुधा शिवपुरी) और सास सविता विरानी (अपरा मेहता) को श्रद्धांजलि देती हैं। इसके बाद दर्शकों को शांति निकेतन में पुरानी रोकन नजर आती है। पूरा घर तुलसी और मिहिर की 38 वीं वेडिंग एनिवर्सरी की तैयारी में जुटा दिखा। लेकिन मिहिर इस खास दिन को भूल जाता है। लेकिन टिविस्ट यह है कि मिहिर, तुलसी को एनिवर्सरी पर गिफ्ट में कार देता है, तब पता चलता है कि मिहिर ने तुलसी को सरप्राइज देने के लिए एनिवर्सरी भूलने का नाटक किया था। पहले एपिसोड में पता चला कि करण (हितैन तेजवानी), शोभा (रितु चौधरी) और हेमंत (शक्ति आनंद) अब शांति निकेतन में नहीं रहते हैं। हेमंत अब वकील बन चुका है, और दिल्ली में रहता है। दक्षा चाची (केतकी दवे) सोशल मीडिया की दीवानी हैं। 'क्योंकि सास भी कभी बहू थी' के दूसरे सीजन से अगर कई पुराने चेहरे गायब हैं, तो कुछ नए चेहरे जुड़े हैं। एपिसोड में अंगद (रोहन सुचांती), परी (शगुना शर्मा), ऋतिक (अमन गांधी) की छोटी सी झलक दिखाई दी है, लेकिन इनके किरदार आने वाले समय में अहम रोल अदा करेंगे, इसका इशारा भी मिलता है।

पुरानी डायरी जैसा, जिसमें आंसू मुस्कुराहट, सांसें, सब कुछ ताजा

छोटे पद पर 'अनुपमा', 'ये रिश्ता क्या कहलाता है' और 'झंकार' के बाद 'क्योंकि सास भी बहू' के साथ क्या टेलीविजन का पुराना सुनहरा दौर वापस आ गया है, इस सवाल के जवाब में दर्शकों का कहना है कि 'क्योंकि सास भी कभी बहू थी' ने एक पीढ़ी को जन्म दिया है। इसे देखना पुरानी डायरी खोलने जैसा है। आंसू, मुस्कुराहट, सांसें, इसमें सब कुछ अभी भी ताजा है। इसकी कहानी पुरानी शराब की तरह और बेहतर हो गई है। कुछ चीजें पुरानी नहीं होती, कई बार वे लीजेंड जैसी बन जाती हैं।